

विद्या उत्कर्ष कार्यक्रम में "बाला गतिविधि" उद्घाटित



एसीसी सीमेंट वर्क्स का आयोजन कटनी (टैमप्र/कासं)।

एसीसी लिमिटेड कैमोर सीमेंट वर्क्स के सीएसआर विद्या उत्कर्ष कार्यक्रम अंतर्गत गत दिवस शासकीय प्राथमिक माध्यमिक शाला

देवरीमझगवां में "बाला गतिविधि" का उद्घाटन कार्यक्रम आयोजित किया गया। यह कार्य पिछले तीन महीनों से शाला में क्रियाविध है। उच्च गतिविधि के अंतर्गत शाला के प्रत्येक कक्ष में कक्षानुसार बच्चों के सीखने हेतु शैक्षणिक चित्रकारी की गयी है।

जिसके माध्यम से बच्चों को सीखने में आसानी हो एवं उनके शिक्षा के स्तर में बढ़ोत्तरी हो सके इसके साथ ही गतिविधि को करने का उद्देश्य चित्रकारी के माध्यम से बच्चों को एक बेहतर शिक्षा प्रदान करना है। बाला गतिविधि का उद्घाटन एसीसी के हेड प्लांट ऑपरेशन्स पंकज वर्मा, हेड फायनेन्स पी.के. मोहन्ती, सीईओ जनपद विजयराघवगढ़ सुश्री प्रभा टेकाम, बीईओ जनपद शिक्षा केन्द्र सरस्वती मिश्रा, बीआरसीसी देवेन्द्र अहिरवार, सरपंच देवरीमझगवां सरोज बड़गैयां द्वारा किया गया। समस्त अतिथियों ने एसीसी कैमोर द्वारा किए गए इस अनुपम कार्य को सराहना करते हुए इस अथक प्रयास के लिए आभार व्यक्त किया साथ ही सरपंच एवं स्कूल प्राचार्य द्वारा एसीसी प्रबंधन को आभार एवं प्रशंसा पत्र भी सौंपा गया। एसीसी सीएसआर ने श्रीमती ऐनेट एफ विश्वास ने कार्यक्रम में उपस्थित सभी अतिथियों का आभार व्यक्त कर कार्यक्रम का समापन किया। कार्यक्रम को सफल बनाने में, सहयोगी जन मंगल संस्थान की टीम ओमप्रकाश पाठे, मोहसीना बी एवं प्राचार्य आर.एन. बहेलिया, जमुना प्रसाद एवं समस्त शिक्षकों का महत्वपूर्ण योगदान रहा।